
Brahmalekhini Hridayam

——
ब्रह्मलेखिनीहृदयम्

——

Document Information



Text title : Brahmalekhini Hridayam

File name : lekhinIhRRidayam.itx

Category : devii, devI, dashamahAvidyA, hRidaya

Location : doc_devii

Transliterated by : Durga Sharma

Proofread by : Durga Sharma

Latest update : July 10, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 10, 2026

sanskritdocuments.org



બ્રહ્મલેખિનીહૃદયમ્



(અથવા બ્રહ્મવિદ્યાહૃદયં અથવા લેખિનીશ્વરીહૃદયસ્તોત્રં)

ૐ અસ્ય શ્રીબ્રહ્મલેખિનીહૃદયસ્તોત્રમહામન્ત્રસ્ય

ભગવાન્ સદાશિવઋષિઃ । અનુષ્ટુપ્ છન્દઃ ।

શ્રીબ્રહ્મલેખિની પરાદેવતા । પરબ્રહ્મ બીજમ્ । મહામાયા શક્તિઃ ।

ચિન્મયં કીલકમ્ । સ્વસંવિત્પ્રસાદસિદ્ધ્યર્થે

ધર્માર્થકામમોક્ષયતુર્વિધપુરુષાર્થસિદ્ધ્યર્થે

કૈવલ્યપ્રાપ્ત્યર્થે પરબ્રહ્મસાક્ષાત્કારસિદ્ધ્યર્થે

મન્ત્રરાજહૃદયપ્રસાદસિદ્ધ્યર્થે

શ્રીબ્રહ્મલેખિનીપ્રીત્યર્થે જપે વિનિયોગઃ ॥

ઈશ્વર ઉવાચ ।

ગાયત્રી મહાવિદ્યા સા કલ્પકોટિષ્વદુર્લભા ।

સંસ્મૃત્યા યસ્યાઃ સદઃ પુનરાવૃત્તિર્ન વિદ્યતે ॥ ૧ ॥

શ્લુ દેવિ પ્રવક્ષ્યામિ રહસ્યાનાં પરં રહઃ ।

નિગૂઢં નિગમેષ્વેતદ્ધો ગિદુર્લભદર્શનમ્ ॥ ૨ ॥

ન વેદૈર્નાગમૈરેતત્ પ્રાપ્યતે કથમપ્યહો ।

નિર્ઝેતુકટ્ટપાદૃષ્ટ્યા સ્વયમેવ પ્રકાશતે ॥ ૩ ॥

હૃદયં બ્રહ્મલેખિન્યાઃ સુધાસારપ્રવાહકમ્ ।

યત્રાક્ષરસમુત્પત્તિઃ પરં બ્રહ્મ પ્રતીયતે ॥ ૪ ॥

અસ્ય હૃદયમન્ત્રસ્ય ઋષિરસ્યહમવ્યયઃ ।

અનુષ્ટુપ્ છન્દ ઉચ્યેત દેવતા લેખિની પરા ॥ ૫ ॥

પરબ્રહ્મ પરં બીજં પરં જ્યોતિઃ પ્રકીર્તિતમ્ ।

મહામાયા પરા શક્તિઃ કીલકં ચિન્મયં સ્મૃતમ્ ॥ ૬ ॥

ધર્માર્થકામમોક્ષાણાં સિદ્ધયે વિનિયોજિતમ્ ।

કૈવલ્યામૃતલાભાય સ્વસંવિત્તિપ્રસિદ્ધયે ॥ ૭ ॥

ક્ષણમાત્રં તતો ધ્યાયેત્ ચિન્મયૂષ્ઠૈકવિગ્રહમ્ ।

ચિદગ્નિકુણ્ડસમ્ભૂતાં પદ્મમધ્યે વ્યવસ્થિતામ્ ॥ ૮ ॥

વિધાર્ત્રી વિશ્વજનનીં વાઙ્મયીં વિશ્વધારિણીમ્ ।

નિર્વિકલ્પપ્રભાં દેવીં સ્મિતચન્દ્રનિભાનનામ્ ॥ ૯ ॥

અમૃતાબ્ધેર્મન્ત્રેણ કરપદ્મં વિશોધયેત્ ।

ષડ્ગુણેષુ તતઃ પશ્ચાત્ સાવિત્રીં વિનિવેશયેત્ ॥ ૧૦ ॥

માયાબીજં સમુચ્ચાર્ય ભાસ્વન્તં ભાનુવત્પ્રભમ્ ।

તતો હૃદયમિદં દિવ્યં જપેન્મૌનપરાયણઃ ॥ ૧૧ ॥

યત્ર વર્ણા લયં યાન્તિ યત્ર નાદઃ પ્રશામ્યતિ ।

યત્ર વાક્ વિલયં યાતિ સા લેખિન્યાઃ પરા ગતિઃ ॥ ૧૨ ॥

ગોપનીયં પ્રયત્નેન પ્રાણેભ્યોઽપિ ગરીયસમ્ ।

નાભક્તાય પ્રદાતવ્યં ન નિન્દકજનાય ચ ॥ ૧૩ ॥

અથ સ્તોત્રમ્ ।

નિરાલમ્બા નિરાભાસા નિઃસ્પન્દા નિષ્પ્રપગ્ચિકા ।

સ્વસંવિત્તરલા દેવી સ્વયમેવાદિસાક્ષિણી ॥ ૧ ॥

યતો નિઃશબ્દનિર્દોષો યતો નિઃશેષવિસ્તરઃ ।

યતો નિષ્કારણોલ્લાસસ્તસ્મૈ લેખિન્યૈ નમો નમઃ ॥ ૨ ॥

અવ્યક્તબીજકોશસ્થા વ્યક્તિવલ્લીવિલાસિની ।

અક્ષરોદ્યાનમધ્યસ્થા વર્ણવીથીવિહારિણી ॥ ૩ ॥

અકારાદિક્ષકારાન્તવર્ણજાલૈકજીવિતા ।

ઉચ્ચારાનુચ્ચરદ્ભાવગૂઢનિઃશ્વાસરૂપિણી ॥ ૪ ॥

યત્ર ધાતુર્ન ધાતારં વેત્તિ વેદો ન વેદનમ્ ।

તત્ર ચિન્માત્રવિશ્રાન્તિર્લેખિની પરિકીર્તિતા ॥ ૫ ॥

યતુર્મુખસ્ય ચિન્તાયા યોનિરપ્રકટાત્મિકા ।

જગન્નિયન્તુરુદ્ભૂતા નાભિર્નાભિરપિ સ્થિતા ॥ ૬ ॥

વિશ્વક્ષેપાલસચ્છાયાવ્યાપિનઃ શયનાશ્રયા ।

પગ્થવકૃત્ત્રપ્રબોધસ્ય મૌનમુદ્રા સનાતની ॥ ૭ ॥

સઘોજાતપ્રભોદ્ભૂતિર્વામદેવસ્ય વલ્લરી ।
 અઘોરહૃદયધ્વાન્તક્ષાલનામૃતદીધિતિઃ ॥ ૮ ॥
 તત્પુરુષપ્રણવ્યોમા ઈશાનસ્ય પરા શ્રુતિઃ ।
 સદાશિવસ્ય નિઃશ્વાસચિન્મયૂખપ્રસૂતિકા ॥ ૯ ॥
 સૃષ્ટૌ સકુલ્પરેખેવ સ્થિતૌ સત્ત્વૈકનિઃસૃતિઃ ।
 સંહારે કાલકલ્લોલા તિરોધાનેઽપ્યગોચરા ॥ ૧૦ ॥
 અનુગ્રહે સુધાસારા કૈવલ્યૈકપ્રદીપિકા ।
 પગ્ચકૃત્યૈકનિલયા પગ્ચબ્રહ્મસ્વરૂપિણી ॥ ૧૧ ॥
 ત્વં વાગભવસ્ય નિર્લાના ત્વં શ્રીબીજસ્ય જીવિકા ।
 ત્વં કામબીજકલ્લોલા ત્વં હ્રીલ્લેખા પરાત્પરા ॥ ૧૨ ॥
 ત્વમેવ પ્રાણસગ્ચારોઽપાનસ્ય નિવર્તનમ્ ।
 સમાનસ્ય સમુલ્લાસ ઉદાનસ્યોર્ધ્વદીધિતિઃ ॥ ૧૩ ॥
 વ્યાનસ્ય વિશ્વસંવ્યામિર્નાડીચક્રમહાધુની ।
 હંસોચ્છવાસપ્રભોઘૈકસૂત્રિણી પ્રાણધારિણી ॥ ૧૪ ॥
 ત્વં વાણી વાગતીતાપિ ત્વં રમા શ્રીરનુત્તમા ।
 ત્વં નીલા નિખિલચ્છાયા ધૃતિર્મેધા સરસ્વતી ॥ ૧૫ ॥
 સ્મૃતિઃ પ્રજ્ઞા મતિઃ કાન્તિર્બુદ્ધિર્લજ્જા દયા ક્ષમા ।
 શ્રદ્ધા તુષ્ટિર્વિભૂતિશ્ચ પુષ્ટિઃ શાન્તિર્વિરાજસે ॥ ૧૬ ॥
 ત્વમદિતિદ્વાદશાર્કેષુ વસૂનામષ્ટદીધિતિઃ ।
 રુદ્રાણાં રૌદ્રનિર્લેપા વિશ્વદેવેષુ ચેતના ॥ ૧૭ ॥
 સાધ્યાનામપ્રમેયાર્થા મરુતાં સ્પન્દધારિણી ।
 અશ્વિનોર્ભેષજચ્છાયા પિતૃણામમૃતાશ્રુતિઃ ॥ ૧૮ ॥
 ઇન્દ્રસ્યોજ્જૃમ્ભણપ્રજ્ઞા વક્ત્રેર્હોમામૃતોર્મિકા ।
 વારુણી ગામ્ભિરીરેખા વાયોર્જીવનચગ્ચલા ॥ ૧૯ ॥
 ધનેશસ્ય નિઘેર્નિદ્રા ધર્મરાજસ્ય નિર્ણયઃ ।
 નિરૃતેર્નિર્ભયપ્રાન્ત ઈશાનસ્ય પરા ધૃતિઃ ॥ ૨૦ ॥
 મત્સ્યે વેદાર્ણવોદ્ધારા કૂર્મે ધૈર્યમહીભૃતિઃ ।

કોડે ભૂગર્ભનિર્મોક્ષો નખરાંશૌ મહોજ્જવલમ્ ॥ ૨૧ ॥

વામને વિશ્વસહુચો ભાર્ગવે બ્રહ્મદીધિતિઃ ।

રાઘવે સત્યનિઃશ્વાસો હલિનો ભૂધૃતિઃ સ્થિરા ॥ ૨૨ ॥

ગોપાલે પ્રેમનિર્ઝારો બુદ્ધે શૂન્યાર્થદર્શિતા ।

કલ્કિનઃ કાલવેલાયાં નિષ્કલકુપ્રબોધિની ॥ ૨૩ ॥

કાલી કાલાગ્નિઃશેષા કપાલિન્યવ્યયાનના ।

તારા તારકનિર્ઘોષા ષોડશી પૂર્ણચન્દ્રિકા ॥ ૨૪ ॥

ભુવનેશી ભુવો રેખા ભૈરવી ભૈરવધ્વનિઃ ।

વજ્રવૈરોચની દીપ્તિધૂમ્રા ધૂમ્રાતિગામિની ॥ ૨૫ ॥

બગલામુખિ વાહસ્તમ્ભા માતૃગી નાદમાલિકા ।

કમલાક્ષી પરા લક્ષ્મીઃ સર્વવિદ્યામયી શિવા ॥ ૨૬ ॥

કૈલાસે પર્વતી દેવિ બ્રહ્મલોકે સરસ્વતી ।

વૈકુણ્ઠે કમલા નિત્યા ક્ષીરોદામ્ભોનિવાસિની ॥ ૨૭ ॥

ગોલોકે કૃષ્ણજીવાત્મા રાધિકા રસરાણિકા ।

રાસમણ્ડલમધ્યસ્થા રાસેશી રસમગ્જરી ॥ ૨૮ ॥

વૃન્દા વૃન્દાવને નિત્યં નિકુન્જચ્છાયશાયિની ।

સ્વર્ગે શ્રીઃ સુરસન્નસ્થાડલકાયાં નિધિરૂપિણી ॥ ૨૯ ॥

યત્ર દ્વૈતં તદા લીલા યત્રાદ્વૈતં તદા ત્વમેવ ।

યત્રોભયં વિલીયેત તત્ર તે હૃદયં મહત્ ॥ ૩૦ ॥

દ્રષ્ટા દૃશ્યં ચ દર્શનં જ્ઞાતા જ્ઞેયં ચ યા સ્વયમ્ ।

પ્રમાતા પ્રમાણમેકં પ્રમેયસ્થાપિ કારણમ્ ॥ ૩૧ ॥

નાદો બિન્દુઃ કલા રેખા શક્તિઃ શૂન્યં પરં પદમ્ ।

એતત્સર્વં ત્વમેવેતિ નિશ્ચયો હૃદયોદયઃ ॥ ૩૨ ॥

તન્માત્રપગ્ચકચ્છાયા મહાભૂતપ્રદીપિકા ।

ઇન્દ્રિયગ્રામગહના ચિત્તવીચીવિલાસિની ॥ ૩૩ ॥

નાહં ન ત્વં ન સોડન્યોડસ્તિ નૈજ્યં નૈવ પૃથક્ત્વતા ।

યત્રોભયવિલાસોડપિ તત્ર તે પરમં વપુઃ ॥ ૩૪ ॥

યત્ર પ્રશ્નો ન નિષ્પત્તિર્યત્રોત્તરમગોચરમ્ ।
 તત્ર સ્વયંસ્ફુરલ્લેખા ચિન્મુદ્રા પરિકીર્તિતા ॥ ૩૫ ॥
 અવ્યક્તસ્યાપ્યવ્યક્તત્વં વ્યક્તસ્યાપ્યપ્રકાશતા ।
 ત્વયિ સ્ફુરતિ દેવેશિ દીપશ્ચિત્રપટે યથા ॥ ૩૬ ॥
 છાયૈવ ભાતિ ભાસ્વત્યાં ભાસૈવ છાયથા વિના ।
 ત્વયિ વિશ્વવિલાસોઽયં સ્વપ્રરેખેવ દૃશ્યતે ॥ ૩૭ ॥
 નિમેષોન્મેષયોર્મધ્યે યા વિશ્રાન્તિરનુત્તમા ।
 સૈવ તે હૃદયે દેવિ નિષ્કમ્પા પરમેશ્વરી ॥ ૩૮ ॥
 નાદો જાતો ન નિર્જાતો બિન્દુર્નોદીયતે ક્વચિત્ ।
 યત્રાક્ષરમપાક્ષરં તત્ર તે પરમં પદમ્ ॥ ૩૯ ॥
 કાલો લીલાકણો યસ્યાઃ કલ્પા લોમવિલાસિનઃ ।
 યુગસ્રોતાંસિ નિઃશ્વાસા દિવસાઃ સ્મિતદીપિતિઃ ॥ ૪૦ ॥
 નક્ષત્રનિકરાઃ કેશા ગ્રહચક્રં કિરીટકમ્ ।
 ગડ્ગાપ્રવાહહારશ્રીર્દિગન્તાઃ કુણ્ડલદ્યુતિઃ ॥ ૪૧ ॥
 વ્યોમ તે નયનચ્છાયા વાયુઃ પ્રાણપ્રવાહકઃ ।
 વહ્નિસ્તે જ્ઞાનનિર્ઝારઃ સલિલં કરુણારસઃ ॥ ૪૨ ॥
 ધરા ધૈર્યપ્રભા દેવિ પર્વતા મૌનમુદ્રિકાઃ ।
 વનાનિ રોમરાજીનાં લતાઃ સકુલ્પરેખિકાઃ ॥ ૪૩ ॥
 અહોરાત્રે નિમેષૌ તે ઋતવઃ શ્વાસવિભ્રમાઃ ।
 સંવત્સરઃ પદસ્યન્દો યુગાન્તઃ કેશકમ્પનમ્ ॥ ૪૪ ॥
 ઋયો નિઃશ્વાસવિસ્તારાઃ સામાનિ સ્મિતવીચયઃ ।
 યજ્ઞૌષિ હૃદયોલ્લાસા અથર્વાઙ્ગિરસઃ શ્રુતિઃ ॥ ૪૫ ॥
 વ્યાકરણં પદચ્છેદો નિરુક્તં તે કટાક્ષણમ્ ।
 છન્દાંસિ ચરણન્યાસા જ્યોતિષં નયનાર્ચિષઃ ॥ ૪૬ ॥
 મીમાંસા તે મનોરેખા ન્યાયો બુદ્ધેર્નિરૂપણમ્ ।
 વેદાન્તો હૃદયાવાસઃ શૂન્યતા તે પરા ગતિઃ ॥ ૪૭ ॥
 આગમા અઙ્ગુલીરેખાસ્તન્ત્રાણિ કરપલ્લવાઃ ।
 મન્ત્રાસ્તે હૃદયસ્પન્દા યન્ત્રાણ્યસ્થિવિનિર્મિતિઃ ॥ ૪૮ ॥

અકારો દક્ષિણઃ પાદ ઉકારો વામપાદકઃ ।
 મકારો હૃદયામ્ભોજં બિન્દુમૌલિવિભૂષણમ્ ॥ ૪૯ ॥
 વર્ણાઃ કુસુમવિસ્તારા પદાનિ મધુપાવલિઃ ।
 વાક્યાનિ મકરન્દૌઘા અર્થાઃ સૌરભસઞ્ચયાઃ ॥ ૫૦ ॥
 જ્ઞાતુઃ પૂર્વં ત્વમેવાસીજ્જ્ઞેયસ્યાપિ પુરઃ સ્થિતા ।
 જ્ઞાનસ્યાપ્યન્તરાલસ્થા સ્વસંવિત્પરિપૂરિણી ॥ ૫૧ ॥
 યદા વેત્તિ સ્વમાત્માનં જ્ઞાતા જ્ઞાનવિવર્જિતઃ ।
 તદા ત્વદીયમાલોકં કેવલં કેવલં ભવેત્ ॥ ૫૨ ॥
 યત્ર શબ્દો લયં યાતિ યત્રાર્થોઽપિ વિલીયતે ।
 યત્ર ચિન્તા સ્વયં સુખા તત્ર ત્વં બોધરૂપિણી ॥ ૫૩ ॥
 સ્વપ્ને જાગર્તિ યા નિત્યં જાગ્રત્યપિ સુષુપ્તિવત્ ।
 તુરીયમપ્યતીતાયૈ તસ્યૈ લેખિન્યૈ નમો નમઃ ॥ ૫૪ ॥
 દ્વૈતં તે કીડનોલ્લાસોઽદ્વૈતં તે હૃદયં મહત્ ।
 દ્વૈતાદદ્વૈતસઞ્ચારઃ કરુણૈવ પદે પદે ॥ ૫૫ ॥
 અતો ન વેદ વેદસ્ત્વાં ન ધ્યાતા ધ્યાનગોચરઃ ।
 સ્વયમેવ સ્વસંવેદ્યા સ્વયમેવ સ્વયમ્ભુવા ॥ ૫૬ ॥
 યસ્યાં લીનં જગજ્જાલં યસ્માદુદ્ભાતિ પુનઃ પુનઃ ।
 તામનાદિમનન્તાં ત્વાં ચિન્મયૂખાં નમામ્યહમ્ ॥ ૫૭ ॥
 ન તત્ત્વં તત્ત્વતો ગ્રાહ્યં નાતત્ત્વં ત્યજ્યતે ક્વચિત્ ।
 યદુભાભ્યામતીતં તત્ સ્વયમેવ ત્વદાત્મકમ્ ॥ ૫૮ ॥
 યત્રોદેતિ ન ચોદેતિ યત્રાસ્તં નૈવ ગચ્છતિ ।
 અનુદેયં પરં જ્યોતિસ્તત્ સ્ફૂર્તિઃ સનાતની ॥ ૫૯ ॥
 યેન પશ્યન્તિ પશ્યન્તો યેન જ્ઞાતં પ્રજાયતે ।
 તદેવ તે પદામ્ભોજં ન દૃશ્યં દૃશ્યકારણમ્ ॥ ૬૦ ॥
 નિઃસીમશૂન્યવિપિને નિર્વાણામૃતનિર્ઝરે ।
 અવ્યાહતચિદુદ્યાને વિહરન્તીં નમામ્યહમ્ ॥ ૬૧ ॥
 અવ્યક્તવર્ણવિન્યાસૈરક્ષરૈરક્ષરાતિગૈઃ ।

સ્વયં લિખસિ વિશ્વં ત્વં સ્વયમેવ વિલુપ્તસિ ॥ ૬૨ ॥

યદ્વિલાસો જગદ્ભાતિ યન્નિદ્રા પ્રલયો મતઃ ।

યત્પ્રબોધો મહાબોધસ્તદેવ હૃદયં તવ ॥ ૬૩ ॥

સ્વપ્રો જાગરણં મૌનં નાદો બિન્દુઃ કલા લયઃ ।

એતે તે કેવલચ્છાયાઃ સ્વરૂપં નો નિગદ્યતે ॥ ૬૪ ॥

પ્રાણો નાસિ મનો નાસિ બુદ્ધિર્નાસિ ન ચ સ્મૃતિઃ ।

એતેષામન્તરાલસ્થા સ્ફુરસિ સ્વપ્રકાશિની ॥ ૬૫ ॥

અન્તર્નાન્તો બહિર્નાન્તો મધ્યો નાસ્તિ નિરૂપિતઃ ।

યત્ર સર્વં સમાપ્નોતિ તત્તે ધામ નિરામયમ્ ॥ ૬૬ ॥

અર્ચિર્નાસિ તમો નાસિ છાયા નાસિ ન ભાસ્કરઃ ।

યદેતદુભયાતીતં તદેવ પરમં વપુઃ ॥ ૬૭ ॥

અશ્રુતં શ્રુતિમાપ્નોતિ અદૃષ્ટં દૃશ્યતે સ્વયમ્ ।

અવિજ્ઞાતં વિજાનાતિ ત્યત્પ્રસાદપ્રદીપિતમ્ ॥ ૬૮ ॥

વાર્ણો વર્ણો ગુહં તેજઃ પદે પદે પરા ગતિઃ ।

શ્વાસો શ્વાસો સુધાસિન્ધુર્હૃદિ હૃદયનઘા સ્થિતિઃ ॥ ૬૯ ॥

તત્પદં ચિન્મયં શાન્તં સવિતુર્ધામ કેવલમ્ ।

વરેણ્યં નિખિલાધારં ભર્ગો મોહાન્યભેદનઃ ॥ ૭૦ ॥

દેવસ્યૈવ પરા શક્તિર્ધીમહીત્યન્તરાશ્રયા ।

ધિયો યો નઃ પ્રયોદયાદિત્યેષા તે પરા ગતિઃ ॥ ૭૧ ॥

નોચ્ચાર્યન્તે પદાન્યત્ર રહસ્યેન વ્યવસ્થિતાઃ ।

મન્ત્રરાજસ્ય બીજાનિ હૃદયે તે વિલાસિનિ ॥ ૭૨ ॥

યઃ પશ્યત્યાત્મનાત્માનં ત્વદ્ભાસૈવ પ્રકાશિતમ્ ।

તસ્ય બન્ધો ન મોક્ષો વા કેવલં ચિન્મહામ્બુધિઃ ॥ ૭૩ ॥

યઃ શૃણોતિ ન શબ્દેન યઃ પશ્યતિ ન ચક્ષુષા ।

યઃ સ્પૃશત્યસ્પૃશદ્ભાવં સ તે ભક્તઃ સ બુદ્ધિમાન્ ॥ ૭૪ ॥

ન માર્ગો ન પદં દેવિ ન પ્રાપ્તિર્નાપિ સાધનમ્ ।

સ્વસંવિદેવ સમ્પ્રાપ્તિસ્ત્વત્કૃપૈવ પરા ગતિઃ ॥ ૭૫ ॥

લીયન્તે યત્ર વેદાન્તા આગમા નિગમાસ્તથા ।
 તર્કા યત્ર પ્રણામ્નાઃ સ્યુસ્તવ મૌનં તદદ્ભુતમ્ ॥ ૭૬ ॥
 અકારાદિક્ષકારાન્તં વિશ્વમેતથ્યરાચરમ્ ।
 એકૈવ લેખની સૂક્ષ્મા લિખત્યેવ નિરન્તરમ્ ॥ ૭૭ ॥
 ન લેખ્યં ન ચ લેખકઃ ન પત્રં ન ચ લેખની ।
 સ્વયમેવાક્ષરાતીતા સાક્ષિણી પરમા શિવા ॥ ૭૮ ॥
 ઇત્યુક્ત્વા પરમેશાનો મૌનમેવ સમાવિશત્ ।
 મૌનાદુદ્દેતિ યા વિદ્યા સા લેખિન્યૈ નમો નમઃ ॥ ૭૯ ॥
 એતદ્ધિ હૃદયં દિવ્યં મન્ત્રરાજસ્ય જીવિતમ્ ।
 પરબ્રહ્મસ્વરૂપસ્ય નિઃશ્વાસામ્ભોનિધેર્હૃદિ ॥ ૮૦ ॥
 ય ઇદં શ્રદ્ધયા નિત્યં હૃદયં સમ્પ્રકીર્તયેત્ ।
 ન તસ્ય પુનરાવૃત્તિઃ પરબ્રહ્માધિગચ્છતિ ॥ ૮૧ ॥
 યત્ર સાવિત્રી ગાયત્રી યત્ર વેદસ્ય નિઃસ્વનઃ ।
 તત્ર લેખિનિકા દેવી સ્વયંસઙ્ગૃભતે ધ્રુવમ્ ॥ ૮૨ ॥
 યથા વેદેષુ ગાયત્રી પુરાણેષુ મહેશ્વરી ।
 આગમેષુ પરા રાધા તન્ત્રેષુ લલિતામ્બિકા ॥ ૮૩ ॥
 ભુવનેશી પરા મૂર્તિર્લેખિની સૂત્રધારિણી ।
 યસ્યાં ગ્રથિતમખિલં વિશ્વસૂત્રમનશ્ચરમ્ ॥ ૮૪ ॥
 અસ્યૈકસ્ય પઠન્માત્રાત્ કોટિગાયત્રિકં ફલમ્ ।
 અનુક્તં લભતે પુણ્યં ગુહ્યગુહ્યતરં મહત્ ॥ ૮૫ ॥
 જયેચ્છુરાપ્તયાજ્ઞેતું શ્રીકામઃ શ્રિયમશ્રુતે ।
 વિદ્યાકામો લભેદ્વિદ્યાં દીક્ષાર્થી દીક્ષિતો ભવેત્ ॥ ૮૬ ॥
 નિર્ધનો નિધિમાસાદ્ય નિરાશોઽપ્યાશ્રયં લભેત્ ।
 નિઃસન્તાનોઽપિ સન્તાનં નિર્ભયોઽમૃતમશ્રુતે ॥ ૮૭ ॥
 યસ્ય જિહ્વાગ્રસંલીનં હૃદયં બ્રહ્મલેખિનીમ્ ।
 તસ્યાક્ષરાણિ નાક્ષરાણિ બ્રહ્મૈવ પરિસર્પતિ ॥ ૮૮ ॥
 ગોપ્યં ગોપ્યતરં ગોપ્યં ગુહ્યાદ્ગુહ્યતમં મહત્ ।
 સ્વયમ્ભૂવદ્નિર્ગીતં ન દેયં ભક્તિવર્જિતે ॥ ૮૯ ॥

॥ ઇતિ શ્રીયોગતન્ત્રે યોગેશ્વર યોગેશ્વરીસંવાદે
બ્રહ્મલેખિનીહૃદયં અથવા બ્રહ્મવિદ્યાહૃદયં અથવા
લેખિનીશ્વરીહૃદયસ્તોત્રં સમ્પૂર્ણમ્ ॥

Encoded and proofread by Durga Sharma

Brahmalekhini Hridayam

pdf was typeset on July 10, 2026

Please send corrections to sanskrit@cheerful.com

